

విజయవాడ హైవేపై రద్దీ తొలగిస్తాం

- పాత రహదారి పునరుద్ధరణకు కృషి
- బజెటి ఎంపి ఈటెల రాజేందర్ హాజిరా

హైదరాబాద్, విజయవాడ జాతీయ రహదారిపైన ఉన్న ట్రాఫిక్ ను అదిగమించేందుకు పోచంపల్లి- మున్నూరాబాద్ వరకు ఉన్న పాత రోడ్డు తెరిపించే బాధ్యత నాదని మల్కాజ్ గిరి ఎంపీ ఈటెల రాజేందర్ అన్నారు. ఆయన మున్నూరాబాద్ కాంక్రీట్ కోవ్వల నర్సింహారెడ్డితో కలిసి కీర్తీదా అధికారులు శ్రీ సాయినిగర్ కాలనీ వద్ద మూసివేసిన రోడ్డును పరిశీలించారు. ఈ సందర్భంగా

-మిగతా 2 లో

త్వరలో విద్యుత్ శాఖలో ఖాళీల భర్తి

- యధావిధిగా ప్రమాదస్థు కల్పిస్తున్నాం
- లైన్ మెన్లు సరిగా పనిచేసి మన్నన పొందాలి
- విద్యుత్ సమస్యలు, ఫిర్యాదుల కోసం 1912 టోల్ ఫ్రీ నంబర్
- ఖమ్మం కలెక్టరేట్ నుంచి డిప్యూటీ సిఎం భట్టి సమీక్ష

అక్టోబర్ 8 (నీలగిరి ఎక్స్ ప్రెస్) ఖమ్మం, విద్యుత్ శాఖ నుంచి త్వరలో భారీ నోటిఫికేషన్ రాబోతోందని ఉప ముఖ్యమంత్రి భట్టి విక్రమార్కు అన్నారు. ఆయన ఖమ్మం కలెక్టరేట్ లో విద్యుత్ ఉద్యోగులతో సమీక్ష నిర్వహించారు. ఈ సందర్భంగా ఆయన మాట్లాడుతూ.. ఖాళీగా ఉన్న అన్ని పోస్టులనూ భర్తీ చేస్తామని ప్రకటించారు. విద్యుత్ శాఖలో ప్రమాదస్థు లేక అధికారులు

-మిగతా 2 లో

ఫీజు రీయంబర్స్ మెంట్ చెల్లింపులో వివక్ష

- పైవేటు డిగ్రీ, పీజీ కాలేజీలకు అన్యాయం
- జీతాలు ఇవ్వలేక యాజమాన్యాలు ఆందోళన
- ప్రభుత్వ తీరుపై మండిపడ్డ హరీష్ రావు

అక్టోబర్ 8 (నీలగిరి ఎక్స్ ప్రెస్) హైదరాబాద్, ఫీజు రీయంబర్స్ మెంట్ బకాయిలను విడుదల చేయకుండా, సుమారు 13 లక్షల మంది విద్యార్థుల జీవితాలను కాంగ్రెస్ ప్రభుత్వం అగమ్యగోచరంగా మార్చింది అని మాజీ మంత్రి, బీఆర్ఎస్ ఎమ్మెల్యే హరీశ్ రావు ధ్వజమెత్తారు. ఫీజు రీయంబర్స్ మెంట్ బకాయిలు విడుదల చేయకపోవడం వల్ల జరుగుతున్న ఇబ్బందులను హరీశ్ రావుకు

-మిగతా 2 లో

10న ట్యాంక్ బండ్ పై సద్దుల బతుకమ్మ

- భారీగా ఏర్పాట్లు చేస్తున్న ప్రభుత్వం
- ఫ్లోర్ వర్క్, లేజర్ షోలతో ఆకట్టుకునేలా ఏర్పాట్లు
- అధికారులతో సమీక్షించిన సిఎస్ శాంతికుమారి

అక్టోబర్ 8 (నీలగిరి ఎక్స్ ప్రెస్) హైదరాబాద్ హైదరాబాద్ లోని ట్యాంక్ బండ్ పై దాదాపు పదివేల మంది మహిళలతో ఈనెల 10 వతేదీన సద్దుల బతుకమ్మ ఉత్సవాన్ని అత్యంత ఘనంగా నిర్వహిస్తున్నట్లు రాష్ట్ర ప్రభుత్వ ప్రధాన కార్యదర్శి శాంతి కుమారి తెలియచేశారు. 10వ తేదీన నిర్వహించే సద్దుల బతుకమ్మ వేడుకల ఏర్పాట్ల పై నేడు సచివాలయంలో ఉన్నతస్థాయి సమీక్ష సమావేశం నిర్వహించారు. వివిధ శాఖల కార్యదర్శులు, పోలీస్ అధికారులు హాజరైన ఈ సమావేశంలో సి.ఎస్. మాట్లాడుతూ, 10వ తేదీ సాయంత్రం 4 గంటలకు సచివాలయం ఎదురుగాగల అమరవీరుల స్మారక కేంద్రం నుండి వేలాది మంది మహిళలు బతుకమ్మలతో ఊరేగింపుగా ట్యాంక్ బండ్ పైకి చేరుకుంటారని, వీరితోపాటు వందలాది మంది కళాకారులు

-మిగతా 2 లో

నేడు ఎల్ఐ స్టేడియంలో మెగా డిఎస్సీ వేడుక

సిఎం చేతుల మిదగా నేడు పట్టాల పంపిణీ

హైదరాబాద్, ఎల్ఐ స్టేడియంలో బుధవారం డిఎస్సీ కొలువుల పంధగ జరగునుంది. డిఎస్సీ అర్థ పాంధిన వారికి సిఎం రేవంత్ రెడ్డి నియాక పత్రాలు అందచేయనున్నారు. ఎంపికైన అభ్యర్థులకి డిఎస్సీ ఉత్తర్వులు ఇవ్వనున్నారు. ఈ కారణంగా.. ఎల్ఐ స్టేడియం వైపుగా వచ్చే వారికి ట్రాఫిక్ మళ్లంపులు ఉంటాయని హైదరాబాద్ ట్రాఫిక్ పోలీసులు తెలిపారు.

-మిగతా 2 లో

ఈ ఫలితాలు బీజేపీ కి ప్రత్యేకం

- హర్యానా ప్రజలు, కార్యకర్తల కృషి అమోఘం
- ప్రజల ఆకాంక్షలను నెరవేరుస్తాం
- కాశ్మీర్ ప్రజలకు కూడా కృతజ్ఞతలు
- కాంగ్రెస్ రాజకీయాలపై మోడీ ఘాటు విమర్శలు

అక్టోబర్ 8 (నీలగిరి ఎక్స్ ప్రెస్): న్యూఢిల్లీ, హర్యానా అసెంబ్లీ ఎన్నికల ఫలితాల్లో బీజేపీ కి స్పష్టమైన మెజారిటీ ఇచ్చినందుకు ప్రధాన మంత్రి నరేంద్ర మోదీ ఆ రాష్ట్ర ప్రజలకు కృతజ్ఞతలు తెలిపారు. ప్రజల ఆకాంక్షలను నెరవేరుస్తామని మరోసారి భరోసా ఇచ్చారు. మంగళవారం వెలువడిన హర్యానా ఎన్నికల ఫలితాల్లో బీజేపీ 48 సీట్లు కైవసం చేసుకుని మెజారిటీకి అవసరమైన

-మిగతా 2 లో

నాంపల్లి కోర్టులో నాగార్జున వాగ్మూలం

- మంత్రి సురేఖపై చర్య తీసుకోవాలని వినతి

హైదరాబాద్, తన కుటుంబంలో పాటు, కుమారుడు నాగచైతన్య-సమంత విడాకుల వ్యవహారంపై మంత్రి కొండా సురేఖ అనుచిత వ్యాఖ్యలు చేశారని సినీ నటుడు నాగార్జున నాంపల్లి కోర్టుకు తెలిపారు. రాజకీయ విమర్శల్లో భాగంగా మంత్రి సురేఖ మాట్లాడుతూ నాగార్జున, నాగచైతన్య, సమంతల పేర్లను ప్రస్తావించారు. ఈ వ్యవహారం తెలుగు రాష్ట్రాల్లో తీవ్ర దుమారం రేపింది.

-మిగతా 2 లో

కాశ్మీర్ లో కాంగ్రెస్ హవా

- నేషనల్ కాన్ఫరెన్స్ కు 42 సీట్లు.. కాంగ్రెస్ కు 6
- ఒమర్ సిఎంగా ఏర్పడనున్న కొత్త ప్రభుత్వం

అక్టోబర్ 8 (నీలగిరి ఎక్స్ ప్రెస్) శ్రీనగర్, జమ్మూకాశ్మీర్ అసెంబ్లీ ఎన్నికల్లో జమ్మూ అండ్ కశ్మీర్ నేషనల్ కాన్ఫరెన్స్ కూటమి మెజారిటీ మార్క్కును దాటి అధికార పీఠాన్ని ఖాయం చేసుకుంది. ఏకైక పెద్ద పార్టీగా

-మిగతా 2 లో

హర్యానాలో బీజేపీ హ్యట్రిక్

- ముచ్చటగా మూడోసారి హర్యానాలో ప్రభుత్వం
- 90 స్థానాల్లో 48 సీట్లు సాధించి సంపూర్ణ ఆధిక్యం
- మరోమారు విపక్షపాత్రకు పరిమితమైన కాంగ్రెస్

అక్టోబర్ 8 (నీలగిరి ఎక్స్ ప్రెస్) చండీఘర్, హర్యానాలో ముచ్చటగా మూడోసారి బీజేపీ విజయం సాధించింది. ఎగ్జిట్ పోల్స్ అంచనాలను తలకిందులు చేస్తూ ఎవరు ఊహించని విధంగా కాషాయ పార్టీ హ్యట్రిక్ కొట్టింది. హర్యానాలోని మొత్తం

-మిగతా 2 లో

కాశ్మీర్‌లో కాంగ్రెస్ హవా

(మొదటి తరువాయి)

నేషనల్ కాన్ఫరెన్స్ 42 సీట్లు కైవసం చేసుకోగా, భాగస్వామ్య కాంగ్రెస్ పార్టీ 6 సీట్లు, మరో భాగస్వామ్య పార్టీ సీపీఎం ఒక స్థానాన్ని గెలుచుకున్నాయి. దీంతో ప్రభుత్వం ఏర్పాటుకు అవసరమైన 48 సీట్ల మ్యజిక్ ఫిగర్‌ను కూటమి దక్కించుకుంది. 2014లో జరిగిన అసెంబ్లీ ఎన్నికల్లో చతికిలపడిన నేషనల్ కాన్ఫరెన్స్ పార్టీ ఈ ఎన్నికల్లో తిరిగి పూర్తి స్థాయిలో తమ సత్తాను చాటుకుంది. ఎన్‌సీ పార్టీ సొంతంగా 42 సీట్లు గెలుచుకోవడం, ఒమర్ రెండోసారి ముఖ్యమంత్రి కావడానికి మార్గం సుగమమైంది. 2009 నుంచి 2015 వరకూ ఆయన గతంలో ముఖ్యమంత్రిగా పనిచేశారు. ఈసారి ఎన్నికల్లో బుద్గాం, గందర్‌బల్ నియోజకవర్గాల నుంచి ఒమర్ పోటీ చేయగా, రెండింటోనూ ఆయన విజయం సాధించారు. ఎన్‌సీ భాగస్వామ్య పార్టీ అయిన కాంగ్రెస్ అంచనాలకు అనుగుణంగా ఫలితాలను రాబట్టలేకపోయింది. కేవలం 6 నియోజకవర్గాల్లో గెలిచింది. బీజేపీ 29 సీట్లు

గెలుచుకుని జమ్మూకశ్మీర్‌లో రెండవ అతిపెద్ద పార్టీగా నిలిచింది. జమ్మూకశ్మీర్‌లో బీజేపీ ఇన్ని సీట్లు గెలుచుకోవడం కూడా రికార్డ్. 2014లో 28 సీట్లు గెలిచి ఏకైక పెద్ద పార్టీగా నిలిచిన మెహబూబా ముష్టి సారథ్యంలోని పీడిపీకి ఈసారి గట్టి డెబ్బ పడింది. కేవలం 3 సీట్లకే పరిమితమైంది. కుష్మాదా, ట్రాల్, పుల్వామాలో పీడిపీ గెలిచింది. దోడా అసెంబ్లీ నియోజకవర్గంలో 'ఆమ్ ఆడ్మీ పార్టీ' గెలిచి జమ్మూకశ్మీర్‌లో ఖాతా తెరిచింది. ఆరుగురు స్వతంత్ర అభ్యర్థులు కూడా గెలుపొందారు. జమ్మూకశ్మీర్‌లో ఓట్ షేర్ పరంగా బీజేపీ అతిపెద్ద పార్టీగా నిలిచినట్లు ఎన్నికల కమిషన్ వెబ్‌సైట్ ప్రకటించింది. 25.64 ఓటింగ్ శాతాన్ని బీజేపీ దక్కించుకోగా, జేకేఎన్‌సీ 23.43 శాతంతో రెండో స్థానంలో నిలిచింది. కాంగ్రెస్ 11.97 ఓటింగ్ షేర్ దక్కించుకోగా, జేకేపీడిపీకి 8.87 శాతం ఓటింగ్ షేర్ వచ్చింది. బారాముల్లా, గుల్‌మార్గ్, సోనావరి, కర్నావ్, ట్రెవోగావ్, లోలబ్, సోపోర్, ఉరి, బనిహాల్,

గందెర్బల్, బుద్గాం, నౌషెరా, మెంథార్, పహల్గావ్, రాంబాన్, లాల్ చౌక్, హబ్బకదల్, హజ్రత్బల్, అనంత్ నాగ్ వెస్ట్, శ్రీగువ్వారా-బీజేబెహార తదితర సీట్లు జేకేఎన్‌సీ గెలుచుకుంది. కాంగ్రెస్ పార్టీ బండిపార, సెంట్రల్ షాఁ-టలెంగ్, దూరు, అనంతనాగ్, రాజౌరి, వాగూర-క్రీరి సీట్లలో గెలుపొందింది. బీజేపీ గెలిచిన సీట్లపై రియాసి, ఉదంపూర్ ఈస్ట్, ఉదంపూర్ వెస్ట్, చెనాని, బసోహ్ని, సాంబ, జమ్మూ ఈస్ట్ , జమ్మూవెస్ట్, నగ్రోట, కిష్నౌర్, జమ్మూ నార్త్, అక్నూర్, జస్రౌటా, దోడా వెస్ట్, శ్రీ మాతా వైస్రో దేవి తదితర నియోజకవర్గాలు ఉన్నాయి. ఎగ్జిట్ పోల్స్ అంచనాలకు మించి తమకు సీట్లు వచ్చినట్లు ఫలితాల అనంతరం ఒమర్ అబ్దుల్లా ప్రకటించుకోగా, ఒమర్ అబ్దుల్లా ముఖ్యమంత్రి బాధ్యతలు చేపడతారని ఎన్‌సీ అధ్యక్షుడు ఫరూక్ అబ్దుల్లా ప్రకటించారు. జమ్మూకశ్మీర్‌కు రాష్ట్ర హోదాను పునరుద్ధరించేందుకు తమ కూటమి నిరంతర పోరాటం సాగిస్తుందని చెప్పారు.

ఈ ఫలితాలు బీజేపీకి ప్రత్యేకం

(మొదటి తరువాయి)

46 సీట్లను సునారూసంగా దాటింది. దీంతో పార్టీ శ్రేణుల్లో సంతారాలు వెల్లవెత్తుతున్నాయి. ఈ నేపథ్యంలో హర్యానా ప్రజలకు సామాజిక మాధ్యమంలో వరుస పోస్టుల్లో మోదీ కృతజ్ఞతలు తెలిపారు. భారతీయ జనతా పార్టీకి స్పష్టమైన మెజారిటీ ఇవ్వడం ద్వారా హర్యానా ప్రజలు మరోసారి తమ సత్తాను చాటుకున్నందుకు కృతజ్ఞతలు. ప్రజల ఆకాంక్షలను నెరవేర్చడంలో ఎట్టి పరిస్థితుల్లోనూ వెనుకంజ వేసే ప్రసక్తి లేదని భరోసా ఇస్తున్నాను అని మోదీ ట్వీట్ చేశారు. మరో ట్వీట్‌లో ఇంతటి ఘన విజయానికి అంకితభావంతో అవిశ్రాంతంగా కృషి చేసిన పార్టీ కార్యకర్తలందరికీ ఆయన అభినందలు తెలియజేశారు. పార్టీ అభివృద్ధి ఎజెండాను కార్యకర్తలు ఇంటింటికీ తీసుకువెళ్లడం కూడా పార్టీ విజయానికి ఒక కారణమని ప్రశంసించారు. ఎగ్జిట్ పోల్స్ అంచనాల సరళిని హరియాణా ఎన్నికలు తారుమారు చేశాయి. ఈ ఫలితాలు భాజపాను మరోసారి అధికార పీఠమెక్కించాయి. వరసగా మూడోసారి కాషాయ పార్టీ సాధించిన విజయంపై ప్రధాని నరేంద్ర మోదీ హర్షం వ్యక్తం చేశారు. అభివృద్ధి, సుపరిపాలన రాజకీయాలు గెలిచాయని వ్యాఖ్యానించారు. ప్రజల ఆకాంక్షలను



నెరవేర్చేందుకు భాజపా ఎలాంటి అవకాశాన్ని వదిలేయదన్నారు. హరియాణాలో సుపరిపాలన విజయం సాధించింది. అభివృద్ధి, సుపరిపాలన రాజకీయాలు గెలిచాయి. మూడోసారి కూడా భాజపాను గెలిపించిన హరియాణా ప్రజలకు హృదయపూర్వక ధన్యవాదాలు తెలియజేస్తున్నాను. పార్టీ అభివృద్ధి కోసం ప్రతి కార్యకర్త ఎంతో శ్రమించారు. దీని ఫలితంగానే కాషాయ పార్టీ మరోసారి నెగ్గింది. ప్రజల ఆకాంక్షలను నెరవేర్చేందుకు భాజపా ఎలాంటి అవకాశాన్ని వదిలి పెట్టదని ప్రధాని మోదీ పేర్కొన్నారు. జమ్మూకశ్మీర్‌లో

ఫలితాలపై స్పందించిన ప్రధాని.. ఎన్నికీ శు భాకాంక్షలు తెలిపారు. పార్టీ కార్యాలయంలో విజయోత్సవ సభలో మోదీ మాట్లాడారు. కాంగ్రెస్ తీరును ఏకీ పారేశారు. జమ్మూకశ్మీర్‌లో జరిగిన ఈ ఎన్నికలు ఎంతో ప్రత్యేకమైనవి. ఆర్థికల్ 370 రద్దు తర్వాత జరిగిన ఈ ఎన్నికల్లో అత్యధిక ఓటింగ్ శాతం నమోదైంది. ప్రజాస్వామ్యంపై ప్రజలకున్న నమ్మకాన్ని తెలియజేస్తున్నాయి. ఇక్కడి ఎన్నికల్లో విజయం సాధించిన ఎన్నోకి నా అభినందనలు. కేంద్రపాలిత ప్రాంతంలో భాజపా పని తీరు పట్ల గర్వపడుతున్నా. జమ్మూకశ్మీర్ సంత్రేమం కోసం కృషి చేస్తాం' అని ప్రధాని హామీ ఇచ్చారు.కాగా.. జమ్మూకశ్మీర్‌లో అధికార పీఠం నేషనల్ కాన్ఫరెన్స్-కాంగ్రెస్ కూటమికి సొంతమైంది. ఎన్సీ ఇప్పటివరకు 42 స్థానాలను గెలుచుకోగా.. కాంగ్రెస్ 6 సీట్లను సొంతం చేసుకొంది. 29 చోట్ల భాజపా గెలుపొందింది. ఆర్థికల్ 370 రద్దు తర్వాత తొలిసారి జరిగిన ఎన్నికల్లో భాజపా పని తీరుపై ప్రధాని మోదీ ప్రశంసలు కురిపించారు. పార్టీ కోసం శ్రమించిన కార్యకర్తల కృషిని కొనియాడారు.

త్వరలో విద్యుత్ శాఖలో ఖాళీల భరి

(మొదటి తరువాయి)

ఇబ్బందులు పడ్డారని, కాంగ్రెస్ ప్రభుత్వం అధికారంలోకి రాగానే ఇచ్చామని వివరించారు. ఎక్కడ కూడా విద్యుత్ స్తంభాలు, విద్యుత్ కైర్ల వేలాడి ఉండకూడదన్నారు అధికారులు సీరియస్‌గా తీసుకుని మరమ్మత్తులు చేపట్టాలని సూచించారు. ప్రభుత్వం ఎంత చర్యలు తీసుకున్నా క్షేత్రస్థాయిలో లైన్ మెన్జ ప్రవర్తన సరిగా లేకపోతే చెడ్డపేరు వచ్చే అవకాశం ఉందన్నారు. ఇంధన శాఖలో పనిచేసే ఉద్యోగుల పిల్లల చదువుల విషయంలో కొత్త స్కీమ్ తీసుకువచ్చేందుకు ప్రభుత్వం ఆలోచన చేస్తున్నదన్నారు. కరెంట్ ట్రిప్ కాకుండా అవసరం మేరకు ట్రాన్స్ ఫార్మర్లు ఇచ్చేందుకు ప్రభుత్వం సిద్ధంగా ఉందన్నారు. విద్యుత్ సమస్యలు, ఫిర్యాదుల కోసం 1912 టోల్ ఫ్రీ నంబర్ అందుబాటులో ఉన్నదని, దానిని ప్రజల్లోకి విస్తృతంగా తీసుకెళ్లాలని సూచించారు.తెలంగాణ రాష్ట్రంలో ఇంటిగ్రేటెడ్ పాఠశాలల నిర్మాణానికి దసరా రోజున భూమిపూజ చేయబోతున్నట్లు ఉప ముఖ్యమంత్రి భట్టివిక్రమార్క తెలిపారు. ఇప్పటికే ఇంటిగ్రేటెడ్ పాఠశాలల భవన

నిర్మాణాలకు ప్రత్యేక డిజైన్లు తయారు చేయించినట్లు ఆయన వెల్లడించారు. అంతర్జాతీయ స్థాయి విద్యాబోధన, క్రీడలు, సినిమా థియేటర్, ఓపెన్ ఎయిర్ ఆడిటోరియం సహా పలు వసతులతో భవనాల నిర్మాణం జరగబోతోందని డిప్యూటీ సీఎం చెప్పారు. ఇకపై ఇంటర్నేషనల్ స్థాయిలో విద్యాప్రమాణాలు ఉంటాయని ఉపముఖ్యమంత్రి తెలిపారు. దేశంలో ఎక్కడా లేని విధంగా అత్యున్నత ప్రమాణాలతో ఇంటిగ్రేటెడ్ పాఠశాలల్లో విద్యా బోధన ఉంటుందని డిప్యూటీ సీఎం భట్టి తెలిపారు. ఈ పాఠశాలల్లో ఎస్సీ, ఎస్టీల పిల్లలందరూ చదువుకుంటారని ఆయన స్పష్టం చేశారు. ప్రభుత్వ పాఠశాలల్లో మధ్యాహ్న భోజనానికి సంబంధించి పెండింగ్ బిల్లులు రూ.114కోట్లు విడుదల చేసినట్లు తెలిపారు. ఇకపై పిల్లల కానోటిక్ ఛార్జీలను ఏ నెలకు ఆనెలే అందజేస్తామని స్పష్టం చేశారు. ఔట్ సోర్సింగ్ ఉద్యోగుల జీతాలు పూర్తిస్థాయిలో విడుదల చేశామని, ఇకపై అందరికీ ప్రతి నెలా జీతాలు అందజేస్తామని హామీ ఇచ్చారు. పెండింగ్ ఫీజు రియంబర్స్‌మెంట్, స్కాలర్‌షిప్‌లు ఆస్సీ

త్వరలోనే చెల్లిస్తామని చెప్పారు. దసరా కంటే ముందే అన్ని రకాల పెండింగ్ బిల్లులు విడుదల చేయబోతున్నట్లు డిప్యూటీ సీఎం ప్రకటించారు. మరోవైపు దసరా సందర్భంగా రైతులకు ఆయన శు భవార్త చెప్పారు. రాష్ట్రంలో అడిగిన రైతుకల్లా ట్రాన్స్‌ఫార్మర్లు, కరెంట్ పోల్స్ ఇచ్చేందుకు కాంగ్రెస్ ప్రభుత్వం సిద్ధంగా ఉన్నట్లు భట్టి వెల్లడించారు. కావాల్సిన రైతులు 1912కు ఫోన్ చేసి సమస్యపై ఫిర్యాదు చేయాలని కోరారు. బీఆర్‌ఎస్ నేతలు రాజకీయ లబ్ధి కోసం మూసీ ప్రక్షాళనపై తప్పుడు ప్రచారం చేస్తున్నారు. మాజీ మంత్రి జగదీశ్ రెడ్డి లాంటి వాళ్లు పదేళ్లపాటు అబద్ధాలు చెప్పిచెప్పి తమ లాగే అందరూ ఉంటారని అనుకుంటున్నారు. మూసీపై క్యాబినెట్‌లో చర్చించే నిర్ణయం తీసుకున్నారా? అని జగదీశ్ రెడ్డి ప్రశ్నిస్తున్నారని, చర్చ లేకుండా ఇంత పెద్ద నిర్ణయం ఎలా తీసుకుంటామని భట్టి మండిపడ్డారు.

ఫీజు రియంబర్స్‌మెంట్ చెల్లింపులో వివక్ష

(మొదటి తరువాయి)

తెలంగాణ ప్రయివేటు డిగ్రీ, పీజీ కాలేజీస్ మేనేజ్‌మెంట్ అసోసియేషన్ సభ్యులు వివరించారు. ఈ సందర్భంగా హరీశ్‌రావు మాట్లాడుతూ.. ఫీజు రీయింబర్స్‌మెంట్ బకాయిలు విడుదల చేయకపోవడం మూలంగా.. టీసీ, ఇతర సర్టిఫికెట్లు యాజమాన్యాలు ఇవ్వడం లేదు. దీని వల్ల విద్యార్థులు విద్యా సంవత్సరం కోల్పోయే పరిస్థితి వచ్చిందన్నారు. దీనివల్ల విద్యార్థులతో పాటు, తల్లిదండ్రులు, కాలేజీ యాజమాన్యాలు తీవ్ర ఆర్థిక, మానసిక ఆందోళనకు గురవుతున్నారని తెలిపారు. ఇంటర్, డిగ్రీ, పీజీ విద్యార్థులకు పెండింగ్‌లో ఉన్న ఫీజు రీయింబర్స్‌మెంట్ బకాయిలను విడుదల చేయకుండా ప్రభుత్వం తీవ్ర నిర్లక్ష్యం వహిస్తున్నదని హరీశ్‌రావు మండిపడ్డారు.

విద్యా వ్యవస్థ పట్ల కాంగ్రెస్ ప్రభుత్వం అనుసరిస్తున్న నిర్లక్ష్య వైఖరికి ఇంతకు మించిన ఉదాహరణ లేదు. బీఆర్‌ఎస్ ప్రభుత్వ హయాంలో రూ. 19 వేల కోట్లను ఫీజు రీయింబర్స్‌మెంట్ కోసం విడుదల చేయడం జరిగింది. ప్రతి ఏడాది సగటున క్రమం తప్పకుండా రెండు వేల కోట్లు విడుదల చేసేదని, కరోనా వంటి సంక్షోభ సమయంలోనూ ఆర్థిక సంక్షోభం ఉన్నప్పటికీ కేవలం విద్యార్థుల భవిష్యత్తును, సంక్షేమాన్ని దృష్టిలో పెట్టుకొని ఫీజు రీయింబర్స్‌మెంట్ చెల్లించాం. కానీ కాంగ్రెస్ ప్రభుత్వం 10 నెలల్లో ఒక్క రూపాయి ఫీజు రీయింబర్స్‌మెంట్ విడుదల చేయకుండా విద్య పట్ల తమకున్న ప్రాధాన్యాన్ని చాటి చెబుతుందని హరీశ్‌రావు తీవ్రంగా విమర్శించారు. దసరా, దీపావళి వేళ సిబ్బందికి జీతాలు కూడా చెల్లించలేక

పోతున్నామని అసోసియేషన్ సభ్యులు వివరించారు. సిబ్బంది నుండి తమపై విపరీతమైన ఒత్తిడి వస్తున్నదని వారు ఆవేదన వ్యక్తం చేశారు. భవనాల అ+-దదెలు చెల్లించలేక, తెచ్చిన అప్పులు వడ్డీలు కట్టలేక, కొత్త అప్పులు దొరక్క కశాశాలల నిర్వహణ భారంగా మరిందని ఆందోళన వ్యక్తం చేశారు. ఫీజు రీయింబర్స్‌మెంట్ పెండింగ్ బకాయిలు చెల్లించేలా ప్రభుత్వాన్ని నిలదీస్తాం..ఈ విషయంలో బీఆర్‌ఎస్ పార్టీ అందగా ఉంటుంది. 13 లక్షల విద్యార్థుల భవిష్యత్తు దృష్ట్యా ప్రభుత్వం ఇప్పటికైనా మొద్దు నిద్ర వీడి, పెండింగ్‌లో ఉన్న ఫీజు రీయింబర్స్‌మెంట్ బకాయిలను వెంటనే విడుదల చేయాలని కాంగ్రెస్ ప్రభుత్వాన్ని హరీశ్‌రావు డిమాండ్ చేశారు.

హర్యానాలో బీజేపీ హ్యట్రిక్

(మొదటి తరువాయి)

90 అసెంబ్లీ స్థానాలకుగానూ 48 సీట్ల విజయ ధంకా మోగించి ప్రభుత్వ ఏర్పాటుకు కావాల్సిన మేజిక్ ఫిగర్ 46 సీట్ల మార్క్‌ను క్రాస్ చేసింది. తద్వారా మరోసారి హర్యానా గడ్డపై బీజేపీ జెండా రెపరెపలాడనుంది. కాగా, ఎన్నికల కొంటింగ్ మొదట్లో ఎగ్జిట్ పోల్స్ అంచనాలకు అనుగుణంగా బీజేపీ వెనుకంజలో ఉండగా.. కాంగ్రెస్ భారీ అధిక్యం సాధించింది. దీంతో ఎగ్జిట్ పోల్స్ అంచనాల మేరకు కాంగ్రెస్ పార్టీ హర్యానాలో విజయం సాధించడం ఖాయమని అంతా ఫిక్స్ అయ్యారు. ఢిల్లీలోని కాంగ్రెస్ పార్టీ ప్రధాన కార్యాలయం వద్ద హస్తం పార్టీ శ్రేణులు బాణాసంచా కాల్పుతూ, సీట్లు పంపుకుంటూ ఏకంగా సంబురాలు చేసుకున్నారు. కానీ ఆ ఆనందం కాంగ్రెస్ కార్యకర్తలకు ఎంతో సేపు నిలువలేదు. మూడు, నాలుగు రౌండ్ల కొంటింగ్ నుండి బీజేపీ తన సత్తా చాటింది. వరుస రౌండ్లలో అధిక్యం సాధిస్తూ జెడ్ రూసుకొచ్చింది. అప్పటి వరకు మొదటి స్థానంలో కొనసాగిన కాంగ్రెస్ బీజేపీ డెబ్బకు రెండో స్థానానికి పరిమితం అయ్యింది. అక్కడ నుండి ఇక కాంగ్రెస్ పార్టీ బీజేపీని బీట్ చేయలేక సెకండ్ షేస్‌లోనే నిలిచిపోయింది.

నేడు ఎల్సీ స్టేడియంలో మెగా డిఎస్సీ వేడుక

(మొదటి తరువాయి)

ఏఆర్ పెట్రోల్ బంక్ జంక్షన్ నుంచి బీజేఆర్ విగ్రహం వైపు వచ్చే ట్రాఫిక్‌ని ఏఆర్ వద్ద డ్రైవర్స్ చేసి నాంపల్లి రైల్వే స్టేషన్ వైపు మళ్ళించనున్నారు. బఘోబాగ్ నుంచి ఏఆర్ జంక్షన్ వైపు వచ్చే ట్రాఫిక్‌ని పెట్రోల్ బంక్, బీజేఆర్ విగ్రహం వద్ద , అబిడ్స్, నాంపల్లి స్టేషన్ రోడ్డు వైపు డ్రైవర్స్ చేయనున్నారు. రవీంద్ర భారతి నుంచి బీజేఆర్ విగ్రహం వైపు వెళ్లే ఆర్టీసీ బస్సులను ఏఆర్ వద్ద మళ్ళించనున్నట్లు హైదరాబాద్ ట్రాఫిక్ పోలీస్ వెల్లడించింది. ఎల్సీ స్టేడియం వైపు వెళ్లే నగరవాసులు ఈ విషయాన్ని గమనించాలని విజ్ఞప్తి చేశారు. అక్టోబర్ 12న దసరా పండుగ కావడంతో హైదరాబాద్ నుంచి నద్దుల బతుకమ్మ, దసరా పండుగులకు సొంతాళ్లకు వెళ్లే ప్రయాణికులకు ఇబ్బందులు కలగకుండా టీజేఎన్ఆర్టీసీ కూడా అన్ని ఏర్పాట్లు చేసింది. ఈ పండుగలకు రాష్ట్రవ్యాప్తంగా 6304 ప్రత్యేక బస్సులను నడుపుతోంది. హైదరాబాద్‌లోని ఎంజీబీఎస్, జేబీఎస్, ఉప్పల్ క్రాస్ రోడ్స్, ఎల్సీనగర్ ఆరాంఘర్, కూకట్ పల్లి, గచ్చిబౌలి, బోయిన్ పల్లి, జగద్గిరిగుట్ట, సుచిత్ర, ఐఎస్ నదన్, బోరబండ, శంషాబాద్‌లలో ప్రయాణికుల రద్దీ ఎక్కువగా ఉంటుంది.

నాంపల్లి కోర్టులో నాగార్జున వాగ్మూలం

(మొదటి తరువాయి)

ఈ క్రమంలో నాగార్జున మంత్రిపై నాంపల్లి కోర్టులో క్రిమినల్ పరువునష్టం దావా వేశారు. ఆమె తమ కుటుంబ గౌరవాన్ని, ప్రతిష్ఠను దెబ్బతీసేలా నిరాధార వ్యాఖ్యలు చేశారని, ఆమెపై చట్ట ప్రకారం చర్యలు తీసుకోవాలని పిటిషన్‌లో కోరారు. పిటిషన్ విచారణకు స్వీకరించిన న్యాయస్థానం తమ ఎదుట హాజరై వాంగ్మూలం ఇవ్వాలిందిగా నాగార్జునకు తెలిపింది. దీంతో ఆయన తన సతీమణి అమల, కుమారుడు నాగచైతన్యతో కలిసి నాంపల్లి కోర్టు ఎదుట హాజరయ్యారు. ఎందుకు పిటిషన్ దాఖలు చేశారని నాగార్జునను న్యాయస్థానం ప్రశ్నించింది. కొండా సురేఖ చేసిన వ్యాఖ్యల వల్ల తమ కుటుంబ పరువు మర్యాదలకు భంగం వాటిల్లిందని ఆయన కోర్టుకు వాంగ్మూలం ఇచ్చారు. రాజకీయ దురుద్దేశంతోనే ఇలాంటి వ్యాఖ్యలు చేశారని, అన్ని టెలివిజన్ ఛానళ్లు పత్రికల్లో ఆ వ్యాఖ్యలు వచ్చాయని తెలిపారు. అసత్య ఆరోపణలు చేసిన ఆమెపై క్రిమినల్ చర్యలు తీసుకోవాలని కోర్టుకు విన్నవించారు. నాగార్జున ఇచ్చిన స్టేట్‌మెంట్‌ను కోర్టు రికార్డు చేసింది. మంత్రి కొండా సురేఖ వ్యాఖ్యల నేపథ్యంలో ఆమెపై క్రిమినల్ చర్యలు తీసుకోవాలని కోరుతూ నాగార్జున నాంపల్లి కోర్టును ఆశ్రయించిన సంగతి తెలిసిందే. 2017లో నా కుమారుడు నాగచైతన్య, సమంత... వివాహ బంధం ద్వారా ఒక్కటయ్యారు. వ్యక్తిగత కారణాలతో 2021లో విడిపోయి ఇద్దరూ గౌరవప్రదంగా జీవిస్తున్నారు. దశాబ్దాలుగా పేరు ప్రఖ్యాతులను కాపాడుకుంటూ వస్తున్న మా కుటుంబంపై మంత్రి సురేఖ రాజకీయ దురుద్దేశంతో నిరాధార వ్యాఖ్యలు చేశారు. వాటివల్ల మా కుటుంబంపై ప్రజల్లోకి తప్పుడు సంకేతాలు వెళ్ళాయి. నిజానిజాలు తెలుసుకోకుండా పరువుకు నష్టం కలిగించేలా వ్యాఖ్యలు చేసిన ఆమెపై చర్యలు తీసుకోవాలని పిటిషన్‌లో కోరారు.

10న ట్యాంక్‌బండ్‌పై సద్దుల బతుకమ్మ

(మొదటి తరువాయి)

తమ కళారూపాలతో ర్యాలీగా వస్తారని వివరించారు. ట్యాంక్ బండ్ పై ఏర్పాటు చేసే వేదిక వద్ద జరిగే ఈ బతుకమ్మ ఉత్సవాలకు ప్రజాప్రతినిధులు హాజరవుతారని అన్నారు. ఈ సందర్భంగా, బుద్ధ విగ్రహం, సంజీవయ్య పార్క్ లనుండి ప్రత్యేకంగా ఫైర్ వర్క్స్, లేజర్ షో ల ప్రదర్శన ఉంటుందని పేర్కొన్నారు. ఈ బతుకమ్మ ఉత్సవాలను పురస్కరించుకొని వందగ శోభ వచ్చేలా నగరంలోని 150 ప్రధాన కూడళ్లలో బతుకమ్మలను ఏర్పాటు చేయడమే కాకుండా పలు జంక్షన్ల కేంద్రాల వద్ద విద్యుత్ దీపాలతో అలంకరించినట్లు తెలిపారు. నగరంలోని అన్ని ప్రధాన కార్యాలయాలను కూడా విద్యుత్ దీపాలతో అలంకరించాలని సంబంధిత శాఖల అధికారులను ఆదేశించారు. ట్యాంక్ బండ్ పై బతుకమ్మ ఆదేందుకు సమావంంలోని వాడలు, కాలీనీలు, బస్లీ నుండి పెద్ద ఎత్తున మహిళలు వచ్చే అవకాశమున్నందున వారికి వివిధమైన ఇబ్బందులు లేకుండా చర్యలు చేపట్టాలని ఆదేశించారు.

విజయవాడ హైవేపై రద్దీ తొలగిస్తాం

(మొదటి తరువాయి)

కార్పొరేటర్ గతంలో ఉన్న పాత రోడ్డు మ్యాపును ఈటలకు చూపించారు.రోడ్డును మూసి వేయడం వల్ల కలుగుతున్న ఇబ్బందులను, ట్రాఫిక్ సమస్యలను ఎంపీకి వివరించారు. దాదాపు వంద సంవత్సరాలుగా ఉన్న రోడ్డును కేంద్రీయ మెట్ల వ్యవసాయ పరిశోధన సంస్థ (క్రిడా) ఏర్పాటుతో అధికారులు రోడ్డుకు అడ్డంగా గోడను కట్టి మూసివేశారని తెలిపారు. ప్రజలకు కలుగుతున్న అసౌకర్యంపై దాదాపు 30 సంవత్సరాలుగా పోరాటం చేస్తున్నామని నర్సింహారెడ్డి ఎంపీకి వివరించారు. అయినా అధికారులు స్పందించడం లేదని అన్నారు. ఈ సందర్భంగా ఈటల మాట్లాడుతూ.. నగరానికి దూరాన్ని తగ్గించేదిగా ఉన్న మన్నూరాబాద్- పోచంపల్లి రోడ్డును కేంద్ర ప్రభుత్వంతో చర్చించి తెరిపించడానికి తన శాయశక్తులా కృషి చేస్తానని అన్నా రు. ఈ రోడ్డును తెరిపించడం వల్ల విజయవాడ జాతీయ రహదారిపైన ట్రాఫిక్ తగ్గుతుందన్నారు. ఫోన్‌లో ఫారెస్టు అధికారులతో మాట్లాడారు. పాత రోడ్డును వదిలి రోడ్డుకు ఇరువైపుల గోడ ఏర్పాటు చేసుకోవాలని కోరారు. కార్యక్రమంలో బీజేపీ జిల్లా అధ్యక్షుడు సామ రంగారెడ్డి, మాజీ కౌన్సిలర్ రవీందర్‌రెడ్డితో పాటు పలువురు కాలనీ ప్రజలు పాల్గొన్నారు.



ముఖ్యమంత్రి స్వగ్రామంలో అభివృద్ధి పనుల పరిశీలన



పంగూరు అక్టోబర్ 8 (నీలగిరి ఎక్స్‌ప్రెస్):
రాష్ట్ర ముఖ్యమంత్రి ఎనుముల రేవంత్ రెడ్డి స్వగ్రామమైన పంగూరు మండలంలోని కొండారెడ్డిపల్లె గ్రామానికి దసరా ఉత్సవాలలో పాల్గొనేందుకు ముఖ్యమంత్రి పాల్గొంటున్న సందర్భంగా గ్రామంలో అభివృద్ధి పనుల తదితర అంశాలపై అచ్చంపేట శాసనసభ్యులు డాక్టర్ వంశీకృష్ణ, గ్రామ అభివృద్ధి కమిటీ చైర్మన్ ముఖ్యమంత్రి సోదరుడు కృష్ణారెడ్డి,, జిల్లా కలెక్టర్ బాదావత్ సంతోష్, జిల్లా ఎస్పీ గైక్వాడ్ వైభవ్ రఘునాథ్ లతో కలిసి, నాగర్ కర్నూలు జిల్లా ఆర్యవైశ్య మహాసభ అధ్యక్షులు బచ్చు రామకృష్ణ, మేడిశెట్టి సురేష్ లు పరిశీలించారు

ఆడపిల్లలు ఇంటితోపాటు దేశానికి వెలుగు

-జెండర్ స్పెషలిస్ట్ లు శ్రీ వాణి, సలోమి



పనపర్తి అక్టోబర్ 8 (నీలగిరి ఎక్స్‌ప్రెస్):
ఆడపిల్లలకు ఇంటితో పాటు దేశానికి వెలుగు ఇస్తారని జెండర్ స్పెషలిస్ట్ లు శ్రీ వాణి, సలోమి లు అన్నారు. పనపర్తి జిల్లా ఆసుపత్రిలో మహిళా శిశు సంక్షేమ శాఖ ఆధ్వర్యంలో మంగళవారం అంతర్జాతీయ బాలికల దినోత్సవ వారోత్సవాలను నిర్వహించారు. బాలికలు మహిళల రక్షణ కోసం ఏర్పాటైన చట్టాలను ఈ సందర్భంగా వివరించారు, అదేవిధంగా సమాజంలో మహిళలకు ఉన్న ప్రాముఖ్యతను వివరించారు. ఈ కార్యక్రమంలో నర్సింగ్ విద్యార్థులు, ఆసుపత్రి సిబ్బంది పాల్గొన్నారు.

చిలుక మధుసూదన్ రెడ్డి ని సన్మానించిన ఉప్పల



ఎల్లినగర్ అక్టోబర్ 8 (నీలగిరి ఎక్స్‌ప్రెస్):

గడ్డి అన్నారం వ్యవసాయ పండ్ల మార్కెట్ చైర్మన్ గా నియమితులైన టిపిసిసి రాష్ట్ర ప్రధాన కార్యదర్శి చిలుక మధుసూదన్ రెడ్డి ని తన నివాసంలో TPCC ప్రచార కమిటీ రాష్ట్ర కో కన్వీనర్ అంతర్జాతీయ ఆర్య వైశ్య ఫెడరేషన్ జాతీయ వర్కింగ్ ప్రెసిడెంట్ మరియు రాష్ట్ర అధ్యక్షుడు ఉప్పల శ్రీనివాస్ గుప్త ఇంటికి అల్పాహార విందు కి ఆహ్వానించడం జరిగింది. ఈ సందర్భంగా ఉప్పల శ్రీనివాస్

గుప్త నూతన చైర్మన్ చిలుక మధుసూదన్ రెడ్డి ని ప్రత్యేకంగా సన్మానించి జ్ఞాపిక ను అందచేయడం జరిగింది. అనంతరం ఉప్పల శ్రీనివాస్ గుప్త మాట్లాడుతూ చైర్మన్ గా గడ్డి అన్నారం వ్యవసాయ పండ్ల మార్కెట్ బలోపేతానికి కృషి చేయాలని రాజకీయంగా ఇంకా మరెన్నో పదవులు పొందాలని ఆయన అన్నారు.

మహాలక్ష్మి అవతారంలో అమ్మవారి పూజ



ఆమనగల్ 8, అక్టోబర్ (నీలగిరి ఎక్స్‌ప్రెస్):
శ్రీ భక్త మార్కండేయ దేవాలయంలో శ్రీ దేవి నవరాత్రుల సందర్భంగా ఆరవ రోజు శ్రీ మహాలక్ష్మి అవతారంలో పూజా కార్యక్రమం నిర్వహించారు. ఈ పూజా కార్యక్రమాన్ని అచ్చం శీను-శ్రీలత దంపతులు నిర్వహించారు. ముఖ్య అతిథిగా ఆమనగల్ మండలం ఎంపీడిఎ్ కుసుమ కుమారి మాధవి మరియు గడ్డం ప్రసాద్ దంపతులు పాల్గొని, అన్నదాన కార్యక్రమాన్ని చేపట్టారు. ఈ కార్యక్రమంలో మండల అధ్యక్షులు ఎంగలి బాలకృష్ణ, మార్కెట్టి రవి, అప్పి యాదగిరి, ఎంగలి రమేష్, శ్రీధర్, చెరుకు రవి, వెంకటేశ్, మహేష్, నిరంజన్ తదితరులు పాల్గొన్నారు.

బాల్య వివాహాలను ప్రోత్సహించే వారిపై చట్టపరమైన చర్యలు తీసుకోవాలి

- జిల్లా కలెక్టర్ ఆదర్శ్ సురభి

పనపర్తి అక్టోబర్ 8 (నీలగిరి ఎక్స్‌ప్రెస్):

బాల్య వివాహాలను ప్రోత్సహించే వారిపై కఠిన చర్యలు తీసుకోవాలని పనపర్తి జిల్లా కలెక్టర్ ఆదర్శ్ సురభి అన్నారు. మంగళవారం అదనపు కలెక్టర్ సంచిత గంగా్వర్ తో కలిసి జిల్లా కేంద్రంలోని స్త్రీ శిశు సంక్షేమ శాఖ ఆధ్వర్యంలో నిర్వహిస్తున్న సఖి కేంద్రాన్ని సందర్శించారు. సఖి కేంద్రంలో సౌకర్యాలు, సమస్యలపై నిర్వాహకులను అడిగి తెలుసుకున్నారు. సఖి కేంద్రంలో సమాధైన కేసులకు సంబంధించిన రికార్డులను పరిశీలించారు. ఇప్పటి వరకు సఖి కేంద్రంలో మొత్తం ఎన్ని కేసులు సమాదయ్యాయని కలెక్టర్ ప్రశ్నించగా, సిబ్బంది స్పందిస్తూ 1980 నమోదు కాగా, వాటిలో 1860 పరిష్కారం అయినట్లు తెలిపారు. 120 పురోగతిలో ఉన్నాయని తెలిపారు. ముగ్గురు ఆశ్రయం పొందుతున్నట్లు తెలిపారు ఈ సందర్భంగా కలెక్టర్ మాట్లాడుతూ బాల్య వివాహాలను ప్రోత్సహించే వారిపై చట్ట పరమైన చర్యలు తీసుకోవాలని ఆదేశించారు. బాల్య వివాహాలు అరికట్టేందుకు అన్ని మతాలకు సంబంధించిన పెళ్లిళ్లు జరిపించే పెద్దలతో సమావేశం యేర్పాటు



చేసి వారికి అవగాహన కల్పించాలన్నారు. బాల్య వివాహాలను జరిపించడం చట్టరీత్యా నేరమని వారికి తెలియజేయాలని సూచించారు. బాల్య వివాహాలు జరుగుతున్నాయనే సమాచారం ముందస్తుగా తెలుసుకొని, బాధితులను రక్షించి సఖి కేంద్రానికి తీసుకురావాలని సూచించారు. పెద్దలను పిలిపించి కౌన్సిలింగ్ నిర్వహించాలని సూచించారు. వరకట్నం, గృహ హింస వేధింపుల గురించి వచ్చే ఫిర్యాదుల విషయంలో బాధ్యులకు కౌన్సిలింగ్ చేయాలని సమస్య పరిష్కారం కాని వక్తంలో పోలీసు స్టేషన్లో ఎఫ్.ఐ.ఆర్ నమోదు చేసే విధంగా చర్యలు తీసుకోవాలని సూచించారు. పరిష్కారం కాని కేసుల్ని త్వరగా పరిష్కార దిశగా చర్యలు తీసుకోవాలని

సూచించారు. ఈ సందర్భంగా కలెక్టర్ రూరల్ డెవలప్మెంట్ సొసైటీ ఆధ్వర్యంలో ప్రభుత్వ పాఠశాలల్లో ఉచితంగా పంపిణీ చేస్తున్న సైన్స్ కిట్లను తిలకించి వాటి సమాచారాన్ని తెలుసుకున్నారు.

బాల్య వివాహాలపై ఫిర్యాదులకు 1098 టోల్ ఫ్రీని వినియోగించుకోవాలి.

బాల్య వివాహాలు, లేదా బాలలకు సంబంధించిన ఇతర సమస్యలపై ఫిర్యాదులకు హెల్ప్ లైన్ టోల్ ఫ్రీ నెంబర్ 1098 పై అందరూ అవగాహన కలిగి ఉండాలని కలెక్టర్ సూచించారు. ఏవైనా సమస్యలు దృష్టికి వచ్చిన వక్తంలో టోల్ ఫ్రీ నెంబర్ 1098 కు ఫోన్ చేసి సమాచారం ఇవ్వాలని సూచించారు. బాల కార్మిక వ్యవస్థను, బాల్య వివాహాలను అరికట్టేందుకు పకడ్బందీగా చర్యలు తీసుకోవాలని సూచించారు. మహిళలు గృహ హింసకు సంబంధించి 181 టోల్ ఫ్రీ నెంబర్ ను వినియోగించుకోవాలని కలెక్టర్ సూచించారు. సమావేశంలో జిల్లా సంక్షేమాధికారి లక్ష్మమ్మ ఆర్.డి.ఎస్ అధ్యక్షురాలు చిన్నమ్మ థామస్, డిసిపీవో రాంబాబు, తహశీల్దార్ రమేష్ రెడ్డి, సీఏ కవిత, సిబ్బంది తదితరులు పాల్గొన్నారు.

డి ఎస్ సి లో రెండు ఉద్యోగాలు సాధించిన యువకుడు

పనపర్తి అక్టోబర్ 8 (నీలగిరి ఎక్స్‌ప్రెస్):

పనపర్తి పట్టణానికి చెందిన నరేష్ సాగర్ DSC ఫలితాలలో స్కూల్ సెకండరీ గ్రేడ్ టీచర్ (స్పెషల్ ఎడ్యుకేషన్) లో 2వ ర్యాంక్ మరియు స్కూల్ అసిస్టెంట్ (స్పెషల్ ఎడ్యుకేషన్) లలో జిల్లా 3వ ర్యాంకు సాధించాడు. స్కూల్ సెకండరీ టీచర్ లో (ఎస్ జి ి) లో 0.033 మరియు ఎస్ ఏ లో 0.30 మార్కుల తేడా తో మొదటి ర్యాంకు కోల్పోయాడు. పోటీ పరీక్షల్లో మిల్లి మార్క్ కూడా జాబ్ ని దూరం చేస్తుంది అని టెట్ లో మనం సాధించే మార్కులు జాబ్ ని నిర్ణయిస్తాయి అని తెలిపాడు. ప్రస్తుతం సర్వ



శిక్షణాభినయం లో ఐరమ్ గా గోపాల్వేట్ మండల్ లో ని మున్నానూరు పాఠశాలలో ప్రతేక ఉపాధ్యాయునిగా పనిచేస్తున్నట్లు, అయిన భార్య సివిల్ పోలీస్ కానిస్టేబుల్ గా పనిచేస్తుందని, బాగా కష్టపడి ఉద్యోగం తెచ్చుకున్నందుకు చాలా ఆనందంగా ఉందని,రోజు లైబ్రరీ లో 10నుంచి 12 గంటలు లైబ్రరీలోని ఉండేవాడిని, చదువులో ఏమైనా ఇబ్బందులు ఉంటే, సీనియర్స్ ద్వారా, గురువుల ద్వారా తెలుసుకునే వాన్ని అని తను ఊహించిన ర్యాంకు వచ్చినందుకు ఆనందంగా ఉందని అన్నారు.

గుర్తుతెలియని మృతదేహం లభ్యం



ఆమనగల్లు 8, అక్టోబర్ (నీలగిరి ఎక్స్‌ప్రెస్)

ఆమనగల్లు పోలీస్ స్టేషన్ పరిధిలో ఒక గుర్తు తెలియని వ్యక్తి మృతదేహం లభ్యం అయింది.పట్టణ కేంద్రంలోని సూర్యలక్ష్మి కాటన్ మిల్లు సమీపంలోని దుబ్బుగుట్ట కొండపై మంగళవారం ఉదయం పిల్లలు అటుగా వెళుతూ ఉండగా వారికి మృతదేహం కనిపించింది భయపడ్డవారు గుట్ట కిందకు దిగి వారి కుటుంబ సభ్యులకు తెలపగా వారు వెళ్లి చూడగా

కుళ్లిపోయిన స్థితిలో ఉన్న ఒక మృతదేహాన్ని చూసి సమాచారాన్ని వెంటనే పోలీసులకు తెలిపారు.సీఐ ప్రమోద్ కుమార్ ,ఎస్సై వెంకటేశ్ నేతృత్వంలోని పోలీసు బృందం హుటాహుటిన సంఘటన స్థలానికి చేరుకొని గుర్తుతెలియని మృతదేహాన్ని గుర్తించారు. మృతుని వయసు సుమారు 35 సంవత్సరాలు ఉండొచ్చు అని మృతదేహం పక్కన ఒక వాటర్ బాటిల్,పురుగుల



మందు డబ్బా లభ్యమైనట్టు సీఐ ప్రమోద్ కుమార్ తెలిపారు వారం రోజుల కిందటే వ్యక్తి మృతి చెందినట్లు పోలీసులు అనుమానిస్తున్నారు.మృతదేహాన్ని పోస్టుమార్టం నిమిత్తం కల్వకుర్తి ప్రభుత్వ ఆసుపత్రికి తరలించినట్టు సీఐ తెలిపారు కేసు నమోదు చేసి విచారణ జరుపుతామని తెలిపారు.

లక్ష్మి వెంకటేశ్వర స్వామి ఆలంకరణలో అమ్మవారి దర్శనం

అచ్చంపేట అక్టోబర్ 8 (నీలగిరి ఎక్స్‌ప్రెస్):

శ్రీ వాసవి కన్యకా పరమేశ్వరి దేవాలయంలో దసరా నవరాత్రి ఉత్సవాలలో భాగంగా 8వ రోజు అమ్మవారు లక్ష్మి వెంకటేశ్వర స్వామి రూపంలో భక్తులకు దర్శనం ఇచ్చారు. 11 లక్షల రూపాయలతో అలంకరించి, దేవాలయంలో కుంకుమార్చన అనంతరం హోమం నిర్వహించారు. ఉత్సవాల్లో 8వ రోజు వెంకటేశ్వర స్వామికి చక్రస్నానం నిర్వహించారు. సాయంత్రం ఏడుగంటలకు సహస్ర దీపాలంకరణతో వెంకటేశ్వర



స్వామి కళ్యాణం నిర్వహించారు. ఆలయ ప్రధాన అర్చకులు శ్రీనివాస్ శర్మ ఆధ్వర్యంలో పూజా కార్యక్రమాలు జరిగాయి. ఈ కార్యక్రమంలో ఆలయ కమిటీ చైర్మన్ కొరివి చంద్రశేఖర్ దంపతులు, పాపిశెట్టి బాలరాజు దంపతులు, కామిశెట్టిశ్రీనివాసులు దంపతులతో పాటు భక్తులు అధిక సంఖ్యలో పాల్గొని అమ్మవారిని దర్శించుకున్నారు. దసరా నవరాత్రి ఉత్సవాల్లో భాగంగా పూజా కార్యక్రమాలలో భక్తులు అధిక సంఖ్యలో పాల్గొని భక్తితీర్థంతో తిలకించారు.

కాలువ్వ కోరల్లో వనపర్తి



కాస్టీ ఏరియా జంగిల్ పురం పరిధిలో



కోడ్డు దగ్గర జడ్చి క్వార్టర్స్ అండ్ పోలీస్ క్వార్టర్స్ బ్యాక్ సైడ్

- చెత్త పన్ను చెల్లించిన తప్పని తిప్పలు
- సామాజిక స్పృహ లేని ప్రజలు
- బాధ్యతారహితమైన అధికారులు
- పట్టుదలతో పని చేయని ప్రజా ప్రతినిధులు

పనపర్తి అక్టోబర్ 8 (నీలగిరి ఎక్స్‌ప్రెస్): పనపర్తి మునిసిపల్ పరిధిలో శ్రీనివాసపురం, మర్రికుంట, పెట్టేర్ రోడ్డు, గోపాల్ రోడ్డు, పాలిటెక్నిక్ ఆవరణము, పోలీస్ క్వార్టర్స్ బ్యాక్ సైడ్ పీర్లగట్ట పలు ప్రాంతాలు కాలువ్యం చెత్త సేకరణ సరిగా లేదు కుళ్ళిన వాసన కుక్కల మలమూత్ర వినోదాలు, బాటసారులు, నివాస ప్రాంతంలోని ప్రజలు, దుర్గంధ వాసనను భరించలేకపోతున్నారు. కోర్ట్ ఆవరణలో సైతం చెత్త నిర్వహణ సరిగా లేదని పలువురు ఆవేదన వ్యక్తం చేస్తున్నారు. పోలీస్ క్వార్టర్స్ , ఎమ్మెల్యే ఇంటికి వెళ్లే దారి, జడ్చిలు ఉండే నివాస ప్రాంతంలో చెత్త సేకరణ నిర్వహణ సక్రమంగా లేదంటే ఇక స్లమ్ ఏరియాలో పరిస్థితి ఏంటో ఒకసారి మనము ఊహించుకోవచ్చు. నెలనెలా చెత్త పన్ను చెల్లిస్తున్న కూడా నిర్వహణ సరిగా లేకపోవడం క్షేత్రస్థాయిలో మునిసిపల్ అధికారుల పర్యవేక్షణ లోపం బాగా కనబడుతుంది తెలుస్తుంది. నల్ల బిల్లులు హౌస్ ట్యాక్స్ లు వసూలు చేయడానికి పదుల సంఖ్యలో అధికారులు వస్తారు, కానీ, కింది స్థాయి ఉద్యోగులు పనిచేస్తున్నారా లేదా అని చూసుకోవడానికి అధికారులు ఏనాడు కూడా సరైన పరివేక్షణ లేదని కనబడుతుంది. నెల నెల పన్నులు తీసుకుంటున్నప్పటికీ, పర్యవేక్షణ కరువైందని పట్టణవాసుల ఆవేదన వ్యక్తం చేస్తున్నారు, హెటల్ నిర్వాహణ, పలు కాలనీలో బహిరంగ మల విసర్జన



శ్రీనివాసపురం రోడ్డు ఎమ్మెల్యే ఇంటికి దగ్గరలో ఈ చెత్తను పక్కల నుంచే ఎమ్మెల్యే రోజు ఇంటికి పోతాడు. (భయంకరమైన దుర్వాసన వస్తది)

చేయడం, ప్రభుత్వ మరియు ప్రైవేటు వ్యవస్థలో, పరిశుభ్రత బోర్డులు, లేకపోవడంవలన, ప్రజలు బాధ్యతాయుతంగా ఉండకపోవడం, ఆరోగ్య అలవాట్ల పైన సరైన అవగాహన కల్పించలేకపోవడం, వాటి పైన ప్రభుత్వ యంత్రాంగం మరియు, మేధావి వర్గం కూడా విఫలమైందని చెప్పవచ్చు. వర్ష పదార్థాలను కాల్చడం మూలంగా, మరియు రోడ్డుపక్కలనే చెత్తను కొన్నిసార్లు దంపు చేయడం వాటి నుంచి వచ్చే దుర్వాసనల వలన వ్యాధులకు గురవుతున్నారని, ఆవేదన వ్యక్తం చేస్తున్నారు. ప్రధాన కూడళ్లలో తప్ప మిగతా ప్రాంతాలలో, శుభ్రపరచడం కానీ శానిటేషన్ కానీ చేయటం లేదని, ప్రజలు ఆవేదన వ్యక్తం చేస్తున్నారు. ప్లాస్టిక్ వర్షు, కాళీ వాటర్ బాటిల్లు, మద్యం

సీసాలు, రోడ్లకు ఇరువక్కలా కళ్ళకు కనపడుతుంటే, జిల్లా పరిధిలో ఇంత మంది అధికారులు, చూసి చూడనట్లు చెబుతున్నాడు, మేము సామాన్యులము ఏమి చేయగలము అని వారు(ప్రజలు) ప్రశ్నిస్తున్నారు? ఇలా చెబుతూ పోతే ఒకటి ఏంటి హెటల్లు, పాపింగ్ మాల్స్, కళాశాలలో, పాఠశాలలో, డ్రైనేజీలు, వీధిలైట్లు నిర్వహణ సరిగా లేదని ప్రజల ఆవేదన వ్యక్తం చేస్తున్నారు. విద్యాసంస్థలు, బస్టాండ్లు, పెద్ద పెద్ద హెటల్స్ సైతం, పబ్లిక్ ప్లేసులు, పార్కులు పలు ప్రాంతాలలో మరుగుదొడ్లు సరిగా లేవు ఉన్న సరైన నిర్వహణ లేదు వీటన్నింటిపైనా పర్యవేక్షణ అధికారులు నిర్లక్ష్యం చేయకుండా ఎప్పటికప్పుడు మానిటరింగ్ చేస్తే బాగుంటుందని మరియు ప్రతి పౌరుడు బాధ్యతగా క్రమశిక్షణతో ప్రభుత్వ స్థలాలను అసాంఘిక కార్యకలాపాల కు కాకుండా బాధ్యతాయుతంగా వాడుకొని తమ వంతుగా శుభ్రతను పాటించాలని, అలా పాటించడానికి ప్రజల్లో చైతన్యం తీసుకువచ్చే బాధ్యత ప్రజాప్రతినిధులకు, అధికారులకు ఉందని ఆవేదన వ్యక్తం చేస్తున్నారు.

గ్రంథాలయము లో మెరుగైన సౌకర్యాలు కల్పించాలి

- కలెక్టర్ ఆదర్శ సురభి



పనపర్తి అక్టోబర్ 8 (నీలగిరి ఎక్స్‌ప్రెస్): గ్రంథాలయంలో మెరుగైన సౌకర్యాలు కల్పించాలని జిల్లా కలెక్టర్ ఆదర్శ సురభి మంగళవారం జిల్లా కేంద్రంలోని గ్రంథాలయాన్ని అదనపు కలెక్టర్ సంచిత గంగ్వార్ తో కలిసి సందర్శించిన సందర్భంగా ఆయన అన్నారు. ఇటీవల జిల్లా గ్రంథాలయ సంస్థ చైర్మన్ గా నియామకం అయిన గోవర్ధన్ సాగర్ కలెక్టర్ కు స్వాగతం పలకగా, కలెక్టర్ ఆయనకు అభినందనలు తెలిపారు. ఈ సందర్భంగా కలెక్టర్ గ్రంథాలయంలో ఉన్న సదుపాయాలపై సిబ్బందితో ఆరా తీశారు. గ్రంథాలయానికి చదువుకోవడానికి వచ్చిన విద్యార్థులతో మాట్లాడి సమస్యలను తెలుసుకున్నారు. ఇంటర్నెట్ సౌకర్యం, దిన పత్రికల సౌలభ్యం ఎలా ఉందని అడిగి తెలుసుకున్నారు. విద్యార్థులకు అసౌకర్యం కల్గకుండా అన్ని రకాల మౌలిక సదుపాయాలు ఏర్పాటు చేయాలని సిబ్బందికి సూచించారు. జిల్లా గ్రంథాలయ సంస్థ చైర్మన్ గోవర్ధన్ సాగర్, కౌన్సిలర్లు, గ్రంథాలయం సిబ్బంది తదితరులు కలెక్టర్ వెంట ఉన్నారు.

ఘనంగా దేవీ నవరాత్రుల ఉత్సవాలు



కుత్బుల్లాపూర్ అక్టోబర్ 08(నీలగిరి ఎక్స్‌ప్రెస్) కుత్బుల్లాపూర్ నియోజకవర్గం 125 డివిజన్ గాజులరామారం పరిధిలోని రవి నారాయణ రెడ్డి కాలనీ వాసుల ఆహ్వానం మేరకు అమ్మవారిని దర్శించుకుని ప్రత్యేక పూజలో పాల్గొని, ప్రజలు ఆయురారోగ్యాలతో సుఖవీసంతోషాలతో ఉండాలని అమ్మవారిని కోరిన నియోజకవర్గ కాంగ్రెస్ పార్టీ ఇంచార్జ్ కొలన్ హన్మంత్ రెడ్డి . ఈ కార్యక్రమంలో కాలనీ కమిటీ సభ్యులు తదితరాలు పాల్గొన్నారు.

JK సీడ్స్ వారి JK -9555 పత్తి రకం ప్రదర్శన క్షేత్రం



అచ్చంపేట అక్టోబర్ 8 (నీలగిరిఎక్స్‌ప్రెస్):

నాగర్ కర్నూల్ జిల్లా పడర మండలం వంకేశ్వరం గ్రామంలో జెక అగ్రిజేనటిక్స్ లిమిటెడ్ కంపెనీ వారి ఆధ్వర్యంలో పత్తి వంగడం JKCH -9555 రకం ప్రదర్శన నిర్వహించారు. రైతు నడిగేరి అంబయ్య మాట్లాడుతూ JK కంపెనీ వారి JK -9555 పత్తి విత్తనం వేశానని ఈ వంగడం లో నూగు అధికంగా ఉండడం వల్ల వీడపీడలను తట్టుకోవడమే కాకుండా అధిక రోగనిరోధక శక్తిని కలిగి ఉందని అన్నారు. తాను 16 ఎకరాల్లో ప్రతి సాగు చేశానని లక్ష లోపే పెట్టుబడి అయిందని ఈ జెక కంపెనీ వారి JK -9555 రకం అధిక రోగ నిరోధక శక్తి ఉండడం వల్ల పిచికారీలు కేవలం రెండుసార్లు మాత్రమే చేశానని అన్నారు. ప్రతి చెట్టుకు దగ్గరికాపు ఉందని ప్రతి చెట్టుకు దాదాపు 70 నుంచి 80 కాయలు ఉన్నాయని ప్రతి తీయడం కూడా చాలా సులువుగా ఉందని అన్నారు. జెక కంపెనీ టెలిటరీ మేనేజర్ కొంగళ్ళ మహేష్ మాట్లాడుతూ ఈ JK -9555 పత్తి రకం లో గింజ శాతం అధికంగా ఉండడంవల్ల పత్తి అధిక బరువు ఉండి రైతులకు లాభాలు తెచ్చిపెడుతుందని తెలిపారు. ఈ వంగడం వాడడం వల్ల ఎకరానికి 15 క్వింటాళ్ళ వరకు దిగుబడి వస్తుందని అన్నారు. రైతులందరూ ఈ JK -9555 రకం పత్తి వంగడాన్ని రైతులందరూ వాడాలని సూచించారు. ఈ కార్యక్రమంలో కంపెనీ పోలాటంలో రాజగిరి వెంకటేష్, శివ డీలర్లు బిద్రి రాజు, శివ మరియు రైతులు చెరుకుపల్లి శ్రీశైలం, విజ్ఞప్, గౌరీ శంకర్, పెద్దులు, మౌళి, పెంటయ్య, సత్యం, నాగయ్య, టోక్స్ , చలపతి పాల్గొన్నారు

గుండాంల మండల కేంద్రంలో బతుకమ్మ వేడుకలు



(నీలగిరి ఎక్స్‌ప్రెస్): ఆలేరు ఆర్పీ :

యాదాద్రి భువనగిరి జిల్లా గుండాంల మండల కేంద్రంలో నిర్వహించిన నద్దుల బతుకమ్మ వేడుకల్లో తెలంగాణ రాష్ట్ర ప్రభుత్వ వివ్ ఆలేరు ఎమ్మెల్యే బీర్ల ఐలయ్య వారి సతీమణి అనిత పాల్గొన్నారు. ఈ సందర్భంగా ఎమ్మెల్యే బీర్ల ఐలయ్య సతీమణి అనిత మహిళలతో కలిసి బతుకమ్మ ఆడారు.అనంతరం దుర్గామాత మండపంలో ప్రత్యేక పూజల్లో పాల్గొన్నారు. బతుకమ్మ పండుగకు విచ్చేసిన ఎమ్మెల్యే బీర్ల ఐలయ్య అనిత దంపతులకు గ్రామస్థులు, మహిళలు, పెద్ద ఎత్తున స్వాగతం పలికారు.

వత్తంగుల హక్కుల సాధనలో అన్ని సంఘాలు భాగస్వాములవ్వాలి

అబ్దుల్లాపూర్ అక్టోబర్ 8 (నీలగిరి ఎక్స్‌ప్రెస్):

ఎల్పీసగర్ నియోజకవర్గం విశ్వబ్రాహ్మణ విశ్వకర్మ సంఘం అధ్వర్యంలో టింబర్ డిపోలో, పైపుడ్ షాపుల్లో వత్తంగులు ఎదుర్కొంటున్న సమస్యల పరిష్కారం కోసం నియోజకవర్గం కార్యాలయంలో విశ్వబ్రాహ్మణులతో సమావేశాన్ని ఏర్పాటు చేయడం జరిగింది.పోరాడితే పోయేదేముంది బానిస సంకెళ్లు తప్ప అని ఓ మహానుభావుడు ఏనాడో నెలవిచ్చాడని సమస్య పరిష్కారం కోసం ప్రతి ఒక్క విశ్వబ్రాహ్మణుడు పోరాటం చేయాలని ఎల్పీసగర్ నియోజకవర్గం విశ్వబ్రాహ్మణ విశ్వకర్మ సంఘం అధ్యక్షులు పర్యతం శ్రీనివాసచారి పిలుపునిచ్చారు.పర్యతం శ్రీనివాస్ చారి అధ్యక్షతన జరిగిన కార్యక్రమానికి రాష్ట్ర విశ్వబ్రాహ్మణ మను మయ సంఘం అధ్యక్షులు సుంకోజు కృష్ణమాచారి ముఖ్యఅతిథిగా విచ్చేసి మాట్లాడుతూ వత్తంగుల హక్కుల సాధన కోసం జరిపే పోరాటంలో అన్ని విశ్వబ్రాహ్మణ సంఘాల సోదరుల తొలి అడుగు ఇక్కడి నుండే మొదలుపెట్టాలని ఆయన అన్నారు.టింబర్ డిపోలో కర్ర కోత మిషన్లు ఏర్పాటు చేసి వత్తంగుల జీవనోపాధి దెబ్బతీస్తున్నారని, దీంతో పాటుగా, పైపుడ్ షాపుల్లో గుజరాత్ రాజస్థాన్ రాష్ట్రాల నుండి వలస వచ్చిన కార్మికులు పనులు చేస్తూ దశాబ్దాల కాలంగా వత్తంగు వృత్తిని జీవనోపాధిగా చేసుకుని ఆ వృత్తిని నమ్ముకుని ఉన్న స్థానిక వత్తంగు సోదరులను పైపుడ్ షాపుల్లో పనులు కల్పించాలని డిమాండ్ చేస్తున్నామని సుంకోజు అన్నారు.మన సంకల్ప బలం గట్టిరైతే ఎన్ని అవాంతరాలు ఎదురైన దాటి వెళ్ళవచ్చునని అందుకు మీ అందరి సహకారం కావాలని అన్నారు. మనం చేసే



ఒక రోజు పోరాటంతో సమస్యకు పరిష్కారం లభించదని, దశలవారిగా పోరాటాలు కొనసాగిస్తూ విజయతీరాలకు చేరాలన్నారు.అనంతరం విశ్వబ్రాహ్మణ విశ్వకర్మ సంఘం రాష్ట్ర ఉపాధ్యక్షులు నారోజు జగ్జీవన్ చారి మాట్లాడుతూ మార్వాడి గుజరాతీల ఆనత్య ప్రచారాల తో వత్తంగుల జీవనోపాధిపై తీవ్ర ప్రభావం చూపుతోందని, హార్డ్ వేర్ వ్యాపారం చేసుకునే వ్యాపారస్తులు వత్తంగు వృత్తిలో తలదూర్చి షాపుకు వచ్చే కష్టమర్దుకు వత్తంగులపై చెడుగా ప్రచారం చేసి వారి జీవనోపాధిని దెబ్బతీస్తున్నారని ఆగ్రహం వ్యక్తం చేశారు. అటవీశాఖ నిబంధనలకు విరుద్ధంగా టింబర్ డిపోల్లో ఏర్పాటు చేసిన కట్టెకోత మిషన్ లను తొలగించి ఎవరి వ్యాపారాలు వారు చేసుకోవాలని అన్నారు. ఇప్పటికైనా మార్వాడీలు దారిలోకి వచ్చి వత్తంగు కులస్తులకు సహకరించాలని లేనిపక్షంలో ఊరి బాడిషా ఉద్యమానికి తెర లేపుతామని,గుజరాతీ మార్వాడి కి హటావో విశ్వబ్రాహ్మణ విశ్వకర్మకు బచావో అంటూ నినదించారు.అనంతరం ఎల్పీసగర్ నియోజకవర్గం

విశ్వబ్రాహ్మణ విశ్వకర్మ సంఘం అధ్యక్షులు పర్యతం శ్రీనివాస్ చారి మాట్లాడుతూ వత్తంగు కులవృత్తిని నమ్ముకుని జీవనం కొనసాగిస్తున్న విశ్వబ్రాహ్మణులకు న్యాయం జరిగేలా ప్రణాళికలు రూపొందించడం జరుగుతుందని, అందుకు కార్యక్రమానికి విచ్చేసిన విశ్వబ్రాహ్మణ సంఘాల నాయకులు సభ్యులు తమ అమూల్యమైన సలహాలు సూచనలు అందిస్తే పరిగణలోకి తీసుకుంటామని అన్నారు.దీంతో నాయకులు, సభ్యులు భవిష్యత్తు కార్యచరణకు తీసుకోవలసిన చర్యలను వారి వారి మాటల ద్వారా రాష్ట్ర విశ్వబ్రాహ్మణ పెద్దలకు తెలియజేయడం జరిగింది. ఈ కార్యక్రమంలో ఎల్పీసగర్ నియోజకవర్గం విశ్వబ్రాహ్మణ విశ్వకర్మ సంఘం గౌరవాధ్యక్షులు నారోజు రామాచారి, ప్రధాన కార్యదర్శి ఆందోజు శ్రీనివాస చారి, కోశాధికారి పోలోజు రమేష్ చారి, ప్రచార కార్యదర్శి దాస్ శ్రీనివాసచారి, మహిళా సమాఖ్య నాయకురాలు పర్యతం వాణి,పోలోజు జగదీశ్వరి, నాయకులు ఆందోజు దయానంద చారి,ముకురోజు పరిపూర్ణాచారి,సాల్వా చారి, వెలకుర్తి చంద్రశేఖర్ చారి, చెన్నోజు రవిశంకర్ చారి, బొల్లోజు శ్రీనివాస చారి, రాపల్లి కృష్ణమాచారి,పలు డివిజన్ల అధ్యక్షులు కార్యదర్శులు కోశాధికారులు, సభ్యులు పాల్గొన్నారు.



శాకాంబరిదేవీ అవతారంలో దర్శనమిచ్చిన అమ్మవారు

(నీలగిరి ఎక్స్‌ప్రెస్):పర్వన్నపేట : పర్వన్నపేట పట్టణ కేంద్రంలో శ్రీదేవీ శరన్నవరాత్రి వేడుకలు వైభవంగా జరుగుతున్నాయి.6 రోజు అమ్మవారు శాకాంబరిదేవీ అవతారంలో భక్తులకు దర్శనమిచ్చారు. మహిళలు పెద్ద సంఖ్యలో తరలివచ్చి అమ్మవారిని దర్శించుకున్నారు. లలితా సహస్రనామ పారాయణం చేశారు. అర్చకులు కలకొట రాంబాబు, శ్రవణ్, ప్రశాంత్ ల నేతృత్వంలో అన్నపూర్ణాదేవీకి ప్రత్యేక పూజలు చేశారు. ఈ కార్యక్రమంలో ఉత్సవ కమిటీ సభ్యులు, మహిళలు, గ్రామస్థులు పాల్గొన్నారు.